

उपभोक्ता आयोग का अहम फैसला

कैंसर के कारण शादी की बुकिंग रद्द, होटल को लौटानी होगी 3.5 लाख एडवांस राशि

जबलपुर। परिवार में गंभीर बीमारी के कारण विवाह समारोह की बुकिंग रद्द होने पर एडवांस राशि न लौटाना होटल प्रबंधन को भारी पड़ गया है। जिला उपभोक्ता विवाद प्रतिलोषण आयोग क्रमांक-2 के अध्यक्ष पंकज यादव एवं सदस्य अमित सिंह तिवारी व सोनल पंडित ने इसे होटल प्रबंधन की सेवा में कमी माना। कोर्ट ने उपभोक्ता के पक्ष में अहम फैसला सुनाया है। आयोग ने नागपुर रोड स्थित होटल शॉन एंजिजे को परिवारी की 3,50,000 रु की अग्रिम राशि 6% वार्षिक ब्याज सहित लौटाने का आदेश दिया है।

यह है मामला

न्यू शोभापुर निवासी संजय कुमार शांडिल्य और हरीश चंद्र झा ने अपने बच्चों के 25 नवंबर 2023 को होने वाले विवाह समारोह के लिए नागपुर रोड स्थित होटल शॉन एंजिजे में कुल 3,50,000 की एडवांस राशि जमा की थी। अधिवक्ता अरुण जैन ने कोर्ट को बताया कि समारोह से ठीक पहले परिवारी हरीश चंद्र झा को कैंसर की गंभीर

बीमारी का पता चला और उन्हें इलाज के लिए नागपुर के अस्पताल में भर्ती कराना पड़ा। अपरिहार्य परिस्थितियों के कारण परिवारियों ने एक माह पूर्व होटल प्रबंधन को कार्यक्रम रद्द होने की सूचना दी और एडवांस राशि वापस मांगी। लेकिन होटल प्रबंधन ने

रेलवे बोर्ड के महानिदेशक ने किया जबलपुर रेल मंडल का संरक्षा निरीक्षण

जबलपुर। रेल संचालन में सुरक्षा मानकों को और अधिक मजबूत बनाने के उद्देश्य से रेलवे बोर्ड के महानिदेशक (संरक्षा) हितेंद्र मल्होत्रा ने सोमवार को पश्चिम मध्य रेलवे के जबलपुर मंडल का उच्चस्तरीय संरक्षा निरीक्षण किया। इस दौरान कार्यकारी निदेशक संरक्षा (सिविल) राहुल श्रीवास्तव तथा पश्चिम मध्य रेल के प्रधान मुख्य संरक्षा अधिकारी मनोज गुरुमुखी भी मौजूद रहे।निरीक्षण के दौरान मंडल रेल प्रबंधक कमल कुमार तलरंजा, अपर मंडल रेल प्रबंधक दिनेश कुमार कलामे, वरिष्ठ मंडल संरक्षा अधिकारी अमित कुमार साहनी सहित मंडल के अन्य वरिष्ठ अधिकारियों ने निरीक्षण दल का साथ दिया। उच्चस्तरीय टीम ने सबसे पहले कू लॉबी का निरीक्षण कर लोको पायलट और ट्रेन मैनेजर की कार्यप्रणाली, इयूटी से पूर्व अनिवार्य ब्रेथ एनालाइजर जांच तथा सुरक्षा संबंधी व्यवस्थाओं का अवलोकन किया। इसके बाद रूट रिले इंटरलॉकिंग (आरआरआई) में सिग्नलिंग प्रणाली और संरक्षा तंत्र की कार्यप्रणाली की समीक्षा की गई।निरीक्षण के दौरान कोचिंग डिपो में यात्री कोचों के तकनीकी रखरखाव, स्वच्छता और ब्रेक सिस्टम की जांच की गई। वहीं पीडब्ल्यूआई डिपो में ट्रैक रखरखाव के लिए उपलब्ध उपकरणों और सुरक्षा संसाधनों का मूल्यांकन किया गया। इसके अलावा जबलपुर रेलवे यार्ड में शॉटिंग व्यवस्था, यार्ड संचालन और रेल पटरियों का भी बारीकी से निरीक्षण किया गया।निरीक्षण के दौरान अधिकारियों ने रेल कर्मचारियों से संवाद करते हुए सुरक्षा नियमों का कड़ाई से पालन करने के निर्देश दिए।

गुरंदी बाजार में दो सांडों की लड़ाई में महिला गंभीर

जबलपुर। स्मार्ट सिटी बनने का दावा करने वाले जबलपुर में आवारा मवेशियों का आतंक लगातार बढ़ता जा रहा है। सोमवार दोपहर गुरंदी बाजार में दो सांडों की खूनी भिड़ंत ने पूरे बाजार में भगदड़ मचा दी। जान बचाने के लिए लोग दुकानों में घुस गए, लेकिन इस अफरातफरी के बीच एक महिला सांडों की चपेट में आ गई और गंभीर रूप से घायल हो गई। घटना के बाद एक बार फिर नगर निगम की कार्यप्रणाली पर सवाल खड़े हो गए हैं।

प्रत्यक्षदर्शियों के अनुसार दोपहर करीब दो बजे गुरंदी बाजार में अचानक दो सांड आपस में भिड़ गए। देखते ही देखते दोनों सड़क पर दौड़ने लगे, जिससे बाजार में अफरातफरी मच गई। इसी दौरान सड़क किनारे खड़ी कमलाबाई उनकी चपेट में आ गई। महिला के पेट, पीठ और पैरों में गंभीर चोटें आईं। स्थानीय दुकानदारों ने पानी डालकर और काफी मशक्कत के बाद दोनों सांडों को वहां से भगाया। घायल महिला को तत्काल एक निजी अस्पताल में भर्ती कराया गया, जहां उनका उपचार जारी है।

पूरा शहर बना आवारा मवेशियों का अड्डा

यह कोई पहली घटना नहीं है। शहर के गुरंदी बाजार, सब्जी मंडी, पड़ौव, गल्ला मंडी, गढ़ा फाटक क्षेत्र, सिविक सेंटर, मालवीय चौक सहित कई प्रमुख बाजारों और व्यस्त सड़कों पर रोजाना आवारा सांड और गायों का जमावड़ा लगा रहता

आवारा मवेशियों का आतंक और हाका गैंग सो रही



है। कई बार ये मवेशी सड़क के बीच बैठ जाते हैं, जिससे जाम लगता है, वहीं कई बार आपस में लड़ते हुए राहगीरों और वाहन चालकों के लिए जानलेवा साबित होते हैं।

नगर निगम के दावे हवा-हवाई

नगर निगम समय-समय पर आवारा मवेशियों को पकड़ने और शहर को पशु मुक्त बनाने के दावे करता है, लेकिन जमीनी हकीकत इसके बिल्कुल उलट है। शहर के लगभग हर प्रमुख चौराहे और बाजार में आवारा मवेशी खुलेआम घूमते दिखाई देते हैं। न तो इनके मालिकों पर प्रभावी कार्रवाई होती है और न ही इन्हें स्थायी रूप से सड़कों से हटाने की कोई ठोस व्यवस्था नजर आती है।

किसी बड़ी दुर्घटना का इंतजार ?

स्थानीय नागरिकों का कहना है कि जब तक कोई बड़ी जमहानि नहीं होगी, तब तक प्रशासन शायद गंभीर नहीं होगा। रोजाना हजारों लोग इन बाजारों और सड़कों से गुजरते हैं, लेकिन आवारा पशुओं के कारण हर समय दुर्घटना का खतरा बना रहता है। हाका गैंग सो रही है। अब सवाल यह है कि क्या नगर निगम किसी और बड़े हादसे का इंतजार कर रहा है, या फिर शहरवासियों को आवारा मवेशियों के आतंक से निजात दिलाने के लिए ठोस और स्थायी कार्रवाई की जाएगी? जब तक इसका जवाब नहीं मिलता, तब तक जबलपुर की सड़कों पर लोगों की जान यूँ ही खतरे में बनी रहेगी।

तीन प्रमुख प्रस्तावों को मिली मंजूरी

जबलपुर। महापौर जगत बहादुर सिंह ‘अन्नू’, केन्ट विधायक अशोक ईश्वरदास रोहाणी, निगमाध्यक्ष रिकुंज विज एवं निगमायुक्त रामप्रकाश अहिरवार ने केन्ट विधानसभा क्षेत्र के विकास कार्यों और जनसेवा योजनाओं की समीक्षा बैठक की। बैठक में विधायक रोहाणी द्वारा प्रस्तावित तीन प्रमुख विकास कार्यों को स्वीकृति प्रदान की गई। विधायक ने शहर में तेजी से हो रहे विकास एवं जनकल्याणकारी कार्यों की सराहना करते हुए विकास की गति बनाए रखने पर जोर दिया। उन्होंने ग्रीष्मकाल में बेहतर जलापूर्ति व्यवस्था के लिए नगर निगम की प्रशंसा की तथा संभावित अल्पवर्षा

महापौर व विधायक रोहाणी ने की केन्ट क्षेत्र के विकास कार्यों की समीक्षा



की स्थिति में वैकल्पिक जलापूर्ति व्यवस्था पर भी चर्चा की। बैठक में एमआईसी सदस्य दामोदर सोनी, पार्षद अनुराग दाहिया, निशांत

झारिया, श्रीमती संतोषी ठाकुर, श्रीमती सावित्री शाह गोड सहित अधिकारी एवं कर्मचारी उपस्थित रहे।

शातिर बदमाश लकी पटेल एनएसए में गिरफ्तार

जबलपुर। लाटर्गंज थाना क्षेत्र के कुख्यात बदमाश लकी पटेल को राष्ट्रीय सुरक्षा अधिनियम (एनएसए) के तहत गिरफ्तार कर केंद्रीय जेल जबलपुर भेज दिया गया है। पुलिस अधीक्षक संपत उपाध्याय के प्रतिवेदन पर जिला दंडाधिकारी राघवेंद्र सिंह ने उसके खिलाफ एनएसए का वारंट जारी किया था।पुलिस के अनुसार लकी पटेल पर वर्ष 2019 से अब तक हत्या के प्रयास, अवैध वसूली, आर्म्स एक्ट, विस्फोटक पदार्थ अधिनियम सहित कुल 20 आपराधिक मामले दर्ज हैं। आरोपी सोशल मीडिया पर चाकू और पिस्टल के साथ रील बनाकर भी दहशत फैलाता था।लाटर्गंज थाना पुलिस और क्राइम ब्रांच की संयुक्त टीम ने आरोपी को एनएसए वारंट में गिरफ्तार कर केंद्रीय जेल में निरुद्ध कराया।

कृषि योजनाओं की जमीनी मॉनिटरिंग बढ़ाने के निर्देश किसानों को समय पर मिले खाद-बीज

जबलपुर। समागमयुक्त धनंजय सिंह ने कृषि उत्पादन आयुक्त बैठक के कार्रवाई बिंदुओं की समीक्षा करते हुए कृषि एवं संबद्ध विभागों के अधिकारियों को योजनाओं की सतत मॉनिटरिंग और फॉलोअप पर जाकर उनके प्रभावी क्रियान्वयन के निर्देश दिए। उन्होंने कहा कि खरीफ सीजन में किसानों को गुणवत्तापूर्ण उर्वरक, बीज और कीटनाशकों की निबंध उपलब्धता सुनिश्चित की जाए। जिन जिलों में खाद वितरण की गति धीमी है, वहां ई-विकास प्रणाली के माध्यम से शत-प्रतिशत वितरण कराया जाए तथा किसानों को खनपैके उर्वरक के उपयोग के लिए प्रोत्साहित किया जाए। इसके साथ ही पर ड्रॉप मोर क्रॉप योजना के तहत सिंचाई उपकरणों पर सब्सिडी के लक्ष्य समय पर पूरे करने और सहकारी समितियों के जरिए अल्पकालीन कृषि ऋण उपलब्ध कराने पर जोर दिया गया।बैठक में कृषि उपज मंडियों में किसानों के प्रवेश से निकाल तक की प्रक्रिया को सरल बनाने, मंडियों में क्लीनिंग, ग्रेडिंग और पैकेजिंग जैसी सुविधाएं विकसित कर उन्हें आदर्श मंडी के रूप में तैयार करने के निर्देश दिए गए। उद्यानिकी विभाग को मल्टी-क्रॉपिंग मॉडल अजागर उद्यानिकी फसलों का रकबा बढ़ाने, इंटीग्रेटेड पैक हाउस और कोल्ड स्टोरेज जैसी संरचनाएं विकसित करने तथा मखाना विकास योजना के लक्ष्य समय पर पूरे करने के लिए कहा गया। सहकारिता, पशुपालन और मत्स्य विभाग को भी निर्धारित लक्ष्यों की नियमित मॉनिटरिंग के निर्देश दिए गए।

अतिक्रमण हटाने पहुंची टीम के सामने डटे विधायक

बरसात में बेदखली पर सियासत गर्म

जबलपुर। शताब्दीपुरम में सरकारी भूमि से अतिक्रमण हटाने की कार्रवाई सोमवार को उस समय विवादों में घिर गई, जब जबलपुर विकास प्राधिकरण (जेडीए) और नगर निगम की संयुक्त टीम के सामने उत्तर-मध्य विधानसभा क्षेत्र के विधायक अभिलाष पांडे समर्थकों के साथ पहुंच गए। कार्रवाई का विरोध करते हुए विधायक ने प्रशासन पर गरीब परिवारों के साथ संवेदनहीनता का आरोप लगाया, वहीं स्थानीय लोगों ने सड़क पर उतरकर चक्काजाम कर दिया। महिलाओं ने बारिश के बीच बेघर किए जाने पर नाराजगी जताते हुए प्रशासन से जवाब मांगा।मौके पर मौजूद लोगों का कहना था कि बरसात के मौसम में बिना वैकल्पिक व्यवस्था किए मकान तोड़ना अमानवीय है। देखते ही देखते माहौल तनावपूर्ण हो गया और स्थिति को नियंत्रित करने के लिए भारी पुलिस बल तैनात करना पड़ा।

प्रभावित को जेडीए कार्यालय में ठहराऊंगा

विधायक अभिलाष पांडे ने अधिकारियों से तीखी बहस करते हुए कहा कि यदि बारिश के बीच करीब 200 परिवारों को बेघर किया गया तो वे सभी प्रभावित लोगों को जबलपुर विकास प्राधिकरण के कार्यालय ले जाकर मुख्य कार्यपालन अधिकारी (सीईओ) के कक्ष में ठहराएंगे। उन्होंने सवाल उठाया कि जब गर्मी और सर्दी के मौसम में प्रशासन ने कोई पहल नहीं की, तो फिर बरसात के बीच ही कार्रवाई की जल्दबाजी क्यों दिखाई जा रही है।



उन्होंने कहा कि जनता द्वारा चुने गए प्रतिनिधि होने के नाते वे प्रभावित परिवारों के साथ खड़े हैं और गरीबों के अधिकारों की रक्षा के लिए हर स्तर पर संघर्ष करेंगे।

“बारिश में छोटे बच्चों को लेकर कहां जाएं ?

कार्रवाई से प्रभावित महिलाओं ने प्रशासन के खिलाफ खुलकर नाराजगी जताई। उनका कहना था कि अचानक मकान तोड़ दिए गए और रहने की कोई वैकल्पिक व्यवस्था नहीं की गई। उन्होंने सवाल किया कि बारिश के इस मौसम में छोटे-छोटे बच्चों और परिवार के साथ आखिर वे किसके दरवाजे जाएं। स्थानीय लोगों ने भी मांग की, कि अतिक्रमण हटाने से पहले पुनर्वास की व्यवस्था सुनिश्चित की जानी चाहिए थी।

प्रशासन बोला—हाईकोर्ट के आदेश का हो रहा पालन

दूसरी ओर जबलपुर विकास प्राधिकरण के मुख्य कार्यपालन अधिकारी दीपक कुमार वैद्य ने स्पष्ट किया कि संबंधित भूमि वर्ष 2016 में विधिवत एक शिक्षा समिति को आवंटित की जा चुकी थी। इस जमीन पर कब्जा करने वालों को लंबे समय से नोटिस जारी किए जा रहे थे, लेकिन अतिक्रमण नहीं हटया गया। मामला उच्च न्यायालय पहुंचने के बाद अदालत ने भूमि खाली कराने के निर्देश दिए, जिसके पालन में यह कार्रवाई की गई।जेडीए अध्यक्ष संदीप जैन ने भी कहा कि पूरी कार्रवाई जिला प्रशासन और पुलिस की मौजूदगी में कानूनी प्रक्रिया के तहत की गई है। उनका कहना था कि प्रशासन केवल न्यायालय के आदेशों का पालन कर रहा है और इसमें किसी प्रकार की मनमानी नहीं की गई।

नशे से मुक्ति पर एक व्यक्ति नहीं, पूरा परिवार बदलता है



कलेक्टर और पुलिस कप्तान ने दिया सख्त संदेश

कलेक्टर राघवेन्द्र सिंह ने कहा कि जिला प्रशासन युवाओं को नशे से दूर रखकर स्वस्थ, सुरक्षित और जागरूक समाज के निर्माण के लिए लगातार प्रयासरत है। वहीं पुलिस कप्तान सम्पत उपाध्याय ने स्पष्ट कहा कि जबलपुर पुलिस नशे के विरुद्ध “जियो टॉलरेंस” की नीति पर कार्य कर रही है। उन्होंने कहा कि “नशे से दूरी, है जरूरी 2.0” अभियान का उद्देश्य केवल कार्रवाई करना नहीं, बल्कि समाज में सुकारत्मक चेतना का निर्माण करना भी है।

50 संकल्पवर्षों को नैहर यात्रा का उपहार

कार्यक्रम का सबसे प्रेरणादायक क्षण तब आया जब नशा छोड़ चुके 50 प्रतिभागियों को सम्मानित करते हुए उन्हें माँ शारदा धाम, नैहर की आध्यात्मिक यात्रा पर भेजा गया। मंत्री राकेश सिंह, कलेक्टर राघवेन्द्र सिंह और पुलिस कप्तान सम्पत उपाध्याय ने बस को हरी झंडी दिखाकर रवाना किया। पुलिस अधिकारियों ने बताया कि नशा छोड़ने वालों को धार्मिक यात्रा के माध्यम से सम्मानित करने की यह मध्यप्रदेश की अभिनव पहल है, जिससे उनका मनोबल बढ़ेगा और अन्य लोग भी नशामुक्त जीवन अपनाने के लिए प्रेरित होंगे।

यह रहे उपस्थित

कार्यक्रम में सांस्कृतिक प्रस्तुतियों के माध्यम से माँ नशामुक्ति का संदेश दिया गया। इस अवसर पर एसपी जेन-2 पल्लवी शुक्ला, एसपी गोरखपुर एमडी नागोतिया, डीएसपी यातायात वैजनाथ प्रजापति, टीआई गोरखपुर नितिन कमल, चौकी प्रभारी रामपुर महेंद्र जाटव, जनप्रतिनिधि, शिक्षक, छात्र-छात्राएं, विभिन्न विभागों के अधिकारी-कर्मचारी तथा बड़ी संख्या में नागरिक उपस्थित रहे।

जागरूक करना तथा नशा छोड़ चुके लोगों को सम्मानपूर्वक मुख्यधारा से जोड़ना है। कार्यक्रम में विद्यार्थियों, शिक्षकों और नागरिकों को नशे के सामाजिक, मानसिक और शारीरिक दुष्प्रभावों की जानकारी देते हुए सभी को नशामुक्त जीवन की शपथ दिलाई गई।

पेट्रोल पंप कर्मचारियों पर हमले के विरोध में एसपी को सौंपा ज्ञापन

हरिभूमि, जबलपुर। बेलबाग धमकाया, जिससे कर्मचारियों में थाना अंतर्गत गौतम पेट्रोल पंप भय का माहौल बना हुआ है। भानतलेया (घमापुर) पर जबलपुर पेट्रोल पंप कर्मचारियों पर हुए एसोसिएशन ने इस घटना पर जानलेवा हमले के विरोध गहरा आक्रोश और चिंता ज्ञापन में बताया गया। एसोसिएशन ने इस घटना पर पेट्रोल पंप एसोसिएशन ने पुलिस कप्तान संपत उपाध्याय को ज्ञापन सौंपकर और लखी सोनकर ने चाकू से हमला किया तथा जान से मारने की धमकी देकर मौके से फरार हो गए। आरोप है कि अगले दिन भी आरोपियों ने पेट्रोल पंप के अन्य कर्मचारियों को

आरोपियों पर सख्त कार्रवाई की मांग, दोबारा घटना होने पर पेट्रोल पंप बंद करने की चेतावनी

व्यक्त करते हुए एसपी से आरोपियों की शीघ्र गिरफ्तारी कर उनके खिलाफ सख्त कानूनी कार्रवाई करने की मांग की। एसोसिएशन ने चेतावनी दी है कि यदि भविष्य में इस तरह की घटनाओं की पुनरावृत्ति होती है और कर्मचारियों की सुरक्षा सुनिश्चित नहीं की जाती, तो शहर के सभी पेट्रोल पंप संचालक अपने प्रतिष्ठान बंद कर विरोध प्रदर्शन करेंगे। एसोसिएशन ने पुलिस प्रशासन से पेट्रोल पंपों पर सुरक्षा व्यवस्था मजबूत करने तथा कर्मचारियों की सुरक्षा सुनिश्चित करने की भी मांग की।



जीव के माया रूपी आवरण का हरण ही चीरहरण लीला-ब्रह्मचारी चैतन्यानंदजी श्रीमद्भागवत कथा के छठवें दिन रासलीला, चीरहरण और रुक्मिणी विवाह के आध्यात्मिक रहस्यों का किया भावपूर्ण निरूपण

हरिभूमि, जबलपुर। गुरु पूर्णिमा महोत्सव के अंतर्गत बगलामुखी सिद्धपीठ शंकराचार्य मठ, सिविक सेंटर मढ़ाताल में आयोजित श्रीमद्भागवत ज्ञान यज्ञ सप्ताह के छठवें दिवस पर पूज्य ब्रह्मचारी चैतन्यानंद जी महाराज ने श्रीकृष्ण की चीरहरण लीला, महारास, कंस वध तथा श्री रुक्मिणी विवाह के गूढ़ आध्यात्मिक रहस्यों का भावपूर्ण वर्णन करते हुए श्रद्धालुओं को भक्ति, समर्पण और आत्मबोध का संदेश दिया।

कथाव्यास ब्रह्मचारी चैतन्यानंद जी ने कहा कि चीरहरण लीला का वास्तविक अर्थ जीव के ऊपर पड़े माया रूपी आवरण का हरण है। जब तक जीव माया, अहंकार, आसक्ति और सांसारिक बंधनों से मुक्त नहीं होता, तब तक वह भगवान की दिव्य लीलाओं में प्रवेश करने का अधिकारी नहीं बन सकता। भगवान श्रीकृष्ण ने गोपियों के माध्यम से समस्त जीवों को यह संदेश दिया कि माया के आवरण से मुक्त होकर ही परमात्मा की प्राप्ति संभव है।



सत्संग का फल है रुक्मिणी विवाह-

श्री रुक्मिणी विवाह प्रसंग का वर्णन करते हुए उन्होंने कहा कि जीव की उपासना की फलश्रुति ही श्री रुक्मिणी विवाह है। रुक्मिणी जी ने सत्संग में भगवान श्रीकृष्ण की महिमा सुनकर उन्हें ही अपना सर्वस्व मान लिया और विवाह का दृढ़ संकल्प किया। यह उनके माता-पिता द्वारा दिए गए श्रेष्ठ संस्कारों और सत्संग की महिमा का परिणाम था। उन्होंने

कहा कि मनुष्य जैसा भाव भगवान के प्रति रखता है, भगवान उसी के अनुरूप उसकी साधना को सफल कर फल प्रदान करते हैं। इस अवसर पर ब्रह्मचारी सुबोधनंद जी ने भी श्रीमद्भागवत के आध्यात्मिक संदेशों पर अपने विचार व्यक्त किए।

यह रहे उपस्थित

कथा में राजेंद्र शास्त्री, महापौर जगत बहादुर सिंह, विधायक नीरज सिंह, जेडीए अध्यक्ष संदीप जैन, घनश्याम मिश्रा, मनीष पांडे, महेश पुरुस्वानी, वर्षा साहू, रिचा मिश्रा, प्रीति गोविंदा साहू, आशीष आराधना चौकसे, सुनील गुप्ता, शिव गुप्ता, आयुष गुप्ता, विवेक सुहाने, पुष्पेंद्र सिंह परिहार, तुलसी अवस्थी, वैभव दुबे, अंकित दीक्षित, सोनू कुरेले, राहुल मोर्य ,राज गुप्ता, लकी शर्मा, रोहित तिवारी, अभिषेक उपाध्याय, गौरव चौबे, मीडिया प्रभारी मनोज सेन सहित बड़ी संख्या में श्रद्धालुजन उपस्थित रहे।

रासलीला काम विजय की दिव्य लीला

महाराज श्री ने कहा कि रासलीला किसी सांसारिक भाव का प्रतीक नहीं, बल्कि काम पर विजय प्राप्त करने की दिव्य लीला है। भगवान श्रीकृष्ण की वंशी स्वयं भगवान शिव का स्वरूप है, जो जीवात्मा को परमात्मा की ओर आकर्षित करती है। गोपियों का प्रेम पूर्ण समर्पण और निष्काम भक्ति का सर्वोच्च उदाहरण है, जहाँ उनका सर्वस्व केवल भगवान श्रीकृष्ण ही है।

अहंकार का अंत ही कंस वध

कथा के दौरान ब्रह्मचारी जी ने कहा कि श्रीकृष्ण द्वारा कंस वध केवल एक ऐतिहासिक घटना नहीं, बल्कि मनुष्य के भीतर बसे अहंकार, क्रोध और दुरागमन के विनाश का प्रतीक है। जब जीवन से अहंकार समाप्त होता है, तभी ईश्वर की कृपा का वास्तविक अनुभव होता है और आत्मिक शांति प्राप्त होती है।

गौ की सुरक्षा सम्मान के लिए रैली निकालकर सौंपा ज्ञापन

सिहोरा। संपूर्ण भारत में चल रहे गौ सम्मान अभियान के तहत आज सिहोरा में गौ की सुरक्षा और सम्मान के लिए केन्द्रीय स्तर पर कड़ा कानून बनाने,गौमाता को राष्ट्रमाता / राष्ट्र आराध्या या राष्ट्र धरोहर का सम्मान देने,केन्द्रीय गौ सेवा मंत्रालय व गोचर बोर्ड आदि की मांग को लेकर विशाल रैली निकालकर भारत के राष्ट्रपति,प्रधानमंत्री के नाम अनुविभागीय अधिकारी को ज्ञापन सौंपा गया रैली में राकेश पहारिया बाबाजी,अरुण जैन, राकेश मालवीय,अनिल जैन,संतोष वर्मा,दिनेश गुप्ता, नितेश खरया,रवि गोपाल चौरसिया,द्वारिका मिश्रा,अशोक शर्मा,नितिन पहारिया,शिव चरण दाहिया,कालुराम चौरसिया,संजय जैन, जितेन्द्र श्रीवास,रवि सेठ,श्यामू चौरसिया, तीरथ ठाकुर सहित बड़ी संख्या में सहित राड़ी संख्या में गौ भक्त सम्मिलित हुए।



जनेकृवि ने किसानों को दिया वृक्ष जनित तिलहन उत्पादन का प्रशिक्षण

जबलपुर। जवाहरलाल नेहरू कृषि विश्वविद्यालय (जनेकृवि) के वानिकी विभाग द्वारा राज्य योजना परियोजना (TBOS) के अंतर्गत वारासिवनी तहसील के ग्राम दैतबर्ग में किसानों के लिए एक दिवसीय वृक्ष जनित तिलहन प्रशिक्षण आयोजित किया गया। कुलपति डॉ. प्रमोद कुमार मिश्रा की प्रेरणा एवं विभागाध्यक्ष डॉ. अजय खरे के मार्गदर्शन में आयोजित कार्यक्रम में डॉ. सोमनाथ सरवदे, डॉ. यशपाल सिंह, डॉ. अतुल श्रीवास्तव, डॉ. शैलेंद्र भालावे, डॉ. ऋषिकेश ठाकुर और डॉ. एस.के. राय ने महुआ, नीम, कुसुम एवं करंज जैसे वृक्ष जनित तिलहनी पौधों की उन्नत उत्पादन तकनीक, बीज संग्रहण, तेल एवं जैविक खाद निर्माण की जानकारी दी। वैज्ञानिकों ने हरी खाद, वर्मी कम्पोस्ट, मेड़ों पर वृक्षारोपण तथा पर्यावरण संरक्षण के महत्व पर भी किसानों को प्रशिक्षित किया। प्रशिक्षण में 30 किसानों ने भाग लेकर आधुनिक तकनीकों को अपनाने का संकल्प लिया। कार्यक्रम के सफल आयोजन में डॉ. अनिल कुमार कोरी एवं आकाश शुक्ला का विशेष सहयोग रहा।

उमरा यात्रा पर रवाना हुए सूफी रजा कादरी



जबलपुर। पी एस.एम. मस्जिद, दरीखाना के पेश इमाम एवं छोटी ओमती निवासी सूफी रजा कादरी पवित्र उमरा यात्रा के लिए गरीब रथ एक्सप्रेस से रवाना हुए। इस अवसर पर मस्जिद कमेटी एवं अकीदतमंदों ने उन्हें फूल-मालाएं पहनाकर, इत्र लगाकर और मिठाई खिलाकर भावमौली रुखसती दी तथा उनकी सुकुशल यात्रा और उमरा की कबूलियत के लिए दुआ की। कार्यक्रम में मस्जिद कमेटी के अध्यक्ष नजर अली, एडवोकेट मंजूर खान, नईम खान, एडवोकेट हाजी अब्दुल कय्यूम, मुईन रजा, जावेद भाई, कादिर भाई, कलीम भाई एवं सोनू भाई सहित बड़ी संख्या ने अकीदतमंद उपस्थित रहे। सभी ने सूफी रजा कादरी से मुक्त में अमन, भाईचारे और खुशहाली के लिए विशेष दुआ करने का अनुरोध किया।

निगमायुक्त ने की सफाई, सीवर, स्वनिधि और राजस्व वसूली की समीक्षा

जबलपुर। शहर को स्वच्छ, सुंदर और पूरी तरह गाँवज फ्री सिटी बनाने के उद्देश्य से निगमायुक्त रामप्रकाश अहिरवार ने नगर निगम के विभिन्न विभागों की समीक्षा बैठक ली। बैठक में अमृत फेस-1 सीवर योजना, ड्रमना नेचर पार्क में पौधारोपण, पीएम स्वनिधि योजना एवं राजस्व वसूली अभियान की प्रगति की समीक्षा की गई। निगमायुक्त ने अधिकारियों को निर्देश दिए कि सभी कार्य निर्धारित समय सीमा में पूरे किए जाएं। उन्होंने शहर में स्वच्छता व्यवस्था को और बेहतर बनाने के लिए अधिकारियों को प्रतिदिन सुबह भ्रमण कर सड़कों एवं सार्वजनिक स्थानों से कचरा तथा सी एंड डी वेस्ट तत्काल हटाने के निर्देश दिए। राजस्व वसूली अभियान में तेजी लाने के लिए निगमायुक्त ने प्रत्येक कर्मचारी को प्रतिदिन 50 हजार रुपये वसूली का लक्ष्य निर्धारित किया तथा समंगीय



अधिकारियों को इसकी नियमित समीक्षा करने के निर्देश दिए। बैठक में उत्कृष्ट कार्य करने वाले तीन राजस्व कर्मचारियों को सम्मानित करते हुए उन्हें स्मार्ट टैब एवं स्मार्ट वॉच प्रदान की गई। निगमायुक्त ने कहा कि पीएम स्वनिधि योजना के हितग्राहियों को क्रेडिट कार्ड के साथ अन्य सुविधाओं का लाभ भी उपलब्ध करया जा रहा है।

श्रीमती गोमती बाई सोनी- आजाद चौक कटनी निवासी श्री बृज भूषण सोनी की धर्मपत्नी श्रीमती गोमती बाई सोनी (93) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री राजू कोरी- आजाद चौक गोरखपुर कोरी मोहल्ला निवासी श्री राजू कोरी (63) का निधन हो गया। अंतिम संस्कार गुलेश्वर मोक्षधाम में किया गया।

श्री अरूण कुमार वैश्य- अंडर ब्रिज रोड मदनमहल निवासी श्री अरूण कुमार वैश्य (63) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती अरूणा यादव- उडिया मोहल्ला छोटी ओमती निवासी श्री शिव मंगल यादव की धर्मपत्नी श्रीमती राधिका राय (71) का निधन (53) का निधन हो गया। अंतिम संस्कार करियापाथर शमशान भूमि में किया गया।

कु. नंदनी भारिया- गौरीघाट ललपुर रोड नई बस्ती निवासी श्री मुन्ना लाल भारिया की पुत्री कु.



नंदनी भारिया (17) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री अजय तिवारी- रामकृष्ण कॉलोनी बाई का बगीचा घमापुर निवासी श्री अजय तिवारी (55) का निधन हो गया। अंतिम संस्कार करियापाथर शमशान भूमि में किया गया।

श्रीमती राधिका राय- जयप्रकाश नगर आधारताल निवासी श्री गोरखनाथ राय की धर्मपत्नी श्रीमती राधिका राय (71) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती सावित्री बाई ठाकुर- नारायण चौक द्वारका नगर लालमाटी निवासी श्री राम सिंह ठाकुर की धर्मपत्नी श्रीमती सावित्री

बाई ठाकुर (70) का निधन हो गया। अंतिम संस्कार करियापाथर शमशान भूमि में किया गया।

श्री राजाराम ठाकुर- छोटा फुहारा के पास निवासी श्री राजाराम ठाकुर (71) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती कमला बाई बिरहा- हनुमान टेरिया कांचघर निवासी श्री जयराम बिरहा की धर्मपत्नी श्रीमती कमला बाई बिरहा (66) का निधन हो गया। अंतिम संस्कार करियापाथर शमशान भूमि में किया गया।

श्रीमती लक्ष्मी किशनानी- आम्रपाली इट्यूलेक्स नैमियर टाउन निवासी श्री श्रीचंद किशनानी की धर्मपत्नी श्रीमती लक्ष्मी किशनानी (76) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री रूप लाल- फेस वन तिलहरी मंडला रोड निवासी श्री रूप लाल (74) का निधन हो गया। अंतिम संस्कार गौरीघाट मुक्तिधाम में किया गया।

ऑपरेशन ‘हमदर्द’ के तहत भटकी युवती को परिजनों से मिलाया



के बाद युवती को उनके सुपुर्द कर दिया गया। पुत्री को सुकुशल पाकर परिजनों ने जीआरपी जबलपुर का आभार व्यक्त किया। इस कार्यवाही

में थाना प्रभारी निरीक्षक संजीवनी राजपूत, प्रधान आरक्षक धीरेंद्र एवं महिला आरक्षक आकृति मिश्रा की विशेष भूमिका रही।



भाव-विमोर माहौल में अपने धाम लौटे भगवान जगन्नाथ, विदाई में नम हुई श्रद्धालुओं की आंखें

जबलपुर। श्री जगदीश गणेश मंदिर लोक व्यास, गढ़ाफाटक के तत्वावधान में भगवान श्री जगन्नाथ स्वामी की 25वीं ऐतिहासिक रथ यात्रा का समापन भक्तिमय वातावरण में हुआ। श्रीक्षेत्रपुरी की परंपरा के अनुसार मौसी मंदिर हनुमान अखाड़ा में दस दिवसीय प्रवास के बाद भगवान भव्य शोभायात्रा के साथ अपने भिज धाम श्री जगदीश मंदिर लौटे। मार्ग में वैद्यक महामुख संकीर्तन मंडल जाबालीपुरम के संकीर्तन, ढोल-नगाड़ों, पुष्पपर्वा और रजय जगन्नाथ के जयघोष से पूरा

वातावरण भक्तिमय हो गया। प्रभु की विदाई के दौरान अनेक श्रद्धालु भावुक हो उठे और उनकी आंखें नम हो गईं। मंदिर पहुंचने पर वैदिक मंत्रोच्चार एवं महाआरती के साथ भगवान का स्वागत किया गया तथा विशाल भंडारे में श्रद्धालुओं ने महाप्रसाद ग्रहण किया। कार्यक्रम में लोक व्यास के प्रह्व व्यासी अधिकृतता लाल झूनेंद्र सिंह बघेल, राजकुमार साहू, मोहित तिवारी पं. मकमोहन दुबे, देवेन्द्र नेमा सहित बड़ी संख्या में श्रद्धालु उपस्थित रहे।

हवाबाग महाविद्यालय में बी.एड. प्रशिक्षार्थियों के लिए आशीर्वचन एवं विदाई समारोह आयोजित

जबलपुर। अशासकीय हवाबाग महाविद्यालय के शिक्षा विभाग में बी.एड. चतुर्थ सेमेस्टर के प्रशिक्षार्थियों के लिए आशीर्वचन एवं विदाई समारोह आयोजित किया गया। कार्यक्रम में प्रबंधक एल.सी. सिलास एवं प्राचार्य डॉ. शाहेवर सेयद ने प्रशिक्षार्थियों को आदर्श शिक्षक बनकर समर्पण, अनुशासन, नैतिक मूल्यों और सेवा-भाव से कार्य करने की प्रेरणा दी। विभागाध्यक्ष डॉ. आशा श्रीवास्तव ने बी.एड. प्रशिक्षण की उपयोगिता पर प्रकाश डालते हुए शिक्षण को सेवा का माध्यम बनाने का संदेश दिया।



समारोह में प्रतिभा तिवारी को ‘सर्वश्रेष्ठ छात्रा’ तथा साधना गौड़ को ‘कर्मठ छात्रा’ सम्मान से सम्मानित किया गया। उत्कृष्ट शिक्षण मॉडल एवं प्रोजेक्ट प्रस्तुत करने वाले विद्यार्थियों को भी प्रमाण-पत्र प्रदान किए गए। कार्यक्रम का संचालन डॉ. संगीता सिन्हा एवं सुश्री रचि केसरवानी के मार्गदर्शन में हुआ, जिसमें महाविद्यालय के प्राध्यापकों, कर्मचारियों एवं विद्यार्थियों का सराहनीय सहयोग रहा।



शिक्षा मंत्री के इस्तीफे पर कांग्रेस का विजय मार्च

राहुल गांधी के नेतृत्व को बताया संघर्ष की जीत

जबलपुर। छात्रों की मांगों के समर्थन में केंद्र के शिक्षा मंत्री के इस्तीफे को ऐतिहासिक जीत बताते हुए शहर कांग्रेस कमेटी अल्पसंख्यक विभाग ने अध्यक्ष अशरफ मंसूरी के नेतृत्व में घंटाघर से टाउन हॉल स्थित महात्मा गांधी प्रतिमा तक विजय मार्च निकाला। इस दौरान वक्ताओं ने कहा कि यह सफलता छात्रों के संघर्ष और राहुल गांधी के नेतृत्व का परिणाम है। उन्होंने इसे संविधान, लोकतंत्र और युवाओं के अधिकारों की जीत बताया। मार्च में पूर्व मंत्री एवं विधायक लखन घनघोरिया, शहर कांग्रेस अध्यक्ष सौरभ शर्मा, कदीर सोनी, अमीन कुरैशी, अनुराग जैन गढ़वाल, आशिष इक्बाल, सिद्धार्थ जैन, अकबर खान, शमीम अंसारी, ताहिर खोखर, टैटू जगगी, रिचावन कोटी, मजहर उस्मानी, तैसीरा चंकी, मुख्तार अली, यावर चौधरी, लतीफ अंसारी सहित बड़ी संख्या में कांग्रेस कार्यकर्ता एवं नागरिक मौजूद रहे।

कांग्रेस के प्रदेशाध्यक्ष की कांग्रेस में ही पूछ-परख नहीं, ये केवल भ्रम फैलाना जानते हैं

केंद्रीय मंत्री चौहान ने दतिया विधानसभा के बसई में प्रत्याशी तिवारी के समर्थन में की जनसभा

भाजपा सरकार और संगठन सभी समाजों के कल्याण, उत्थान और सम्मान के लिए प्रतिबद्ध

हरिभूमि न्यूज ►► गोपाल

केन्द्रीय कृषि मंत्री शिवराज सिंह चौहान ने कहा कि मैं पार्टी को धन्यवाद देता हूँ कि आज बसईवासियों से मिलने का मौका मुझे दिया। आज आप सबको देख कर, आपके उत्साह को देख कर मेरा मन संतोष से भरा हुआ है।

भारतीय जनता पार्टी के लिए राजनीति न तो कोई शोक है, और न ही कोई धंधा, बल्कि यह जनता की सेवा का माध्यम है। हम भाजपा के कार्यकर्ता राष्ट्र के पुनर्निर्माण, जनता के कल्याण, दरिद्र नारायण की सेवा एवं एक विकसित देश और मप्र बनाने के लिए राजनीति करते हैं। केंद्रीय मंत्री चौहान ने रविवार को दतिया विधानसभा के बसई में पार्टी प्रत्याशी आशुतोष तिवारी के समर्थन में विशाल जनसभा को संबोधित किया।



उन्होंने कहा कि एक वैभवशाली, गौरवशाली, संपन्न, समृद्ध, आत्मनिर्भर विकसित भारत के निर्माण के लिए हम काम कर रहे हैं। पार्टी जो काम देती है, हम निष्ठा के साथ करते हैं। कांग्रेस के प्रदेश अध्यक्ष की ही कांग्रेस पार्टी में कोई पूछ-परख नहीं है, ऐसी पार्टी जनता का भला नहीं कर सकती। जनसभा को मप्र शासन के मंत्री प्रहलाद सिंह पटेल ने भी संबोधित किया।

मोदी-मोहन के नेतृत्व में मप्र के विकास को मिली नई रफ्तार

केंद्रीय कृषि मंत्री ने कहा कि कांग्रेस ने प्रदेश को न अच्छी शिक्षा, न सड़कें, न पानी और न ही लोगों को सम्मान दिया। सीएम के नेतृत्व में मप्र भी लगातार विकास की राह पर आगे बढ़ रहा है। ग्रामीण विकास के क्षेत्र में कई महत्वपूर्ण काम हुए। कांग्रेस ने कभी ऐसे विकास कार्यों के बारे में नहीं सोचा, जबकि भाजपा सरकार ने उन्हें जमीन पर उतारा। अब सिर्फ लाड़ली बहना नहीं, लखपति दीदी बनाना लक्ष्य- केंद्रीय कृषि मंत्री ने कहा कि पिछले दो वर्षों में प्रधानमंत्री आवास योजना के तहत मप्र के गरीब परिवारों के लिए लगभग 15 लाख मकान स्वीकृत किए गए हैं।



भोपाल। भाजपा के प्रदेश अध्यक्ष व विधायक हेमंत खंडेलवाल ने रविवार को दतिया उपचुनाव कार्यालय में परिहार समाज के प्रबुद्धजनों व समाज के गणमान्य व्यक्तियों की बैठक को संबोधित किया। परिहार समाज के प्रबुद्धजनों, समाज के प्रमुखों व गणमान्य व्यक्तियों ने पूरे समाज की ओर से भाजपा को अपना समर्थन व्यक्त किया। परिहार समाज ने दतिया उपचुनाव में भाजपा को अपना पूरा समर्थन देते हुए समाज के सभी लोगों को भाजपा के पक्ष में मतदान करने का संकल्प लिया। प्रदेश अध्यक्ष खण्डेलवाल ने कहा कि भाजपा सभी समाज वर्गों को साथ लेकर भारत को विकसित राष्ट्र बनाने का कार्य कर रही है।



कांग्रेस सिर्फ एक परिवार तक सीमित

खण्डेलवाल ने कहा कि भाजपा समाज के हर वर्ग के उत्थान के लिए समर्पित है, वहीं कांग्रेस पार्टी केवल नृष्टिकरण और वोटबैंक की राजनीति करती है। गुटों में बंटी कांग्रेस में आंतरिक लोकतंत्र पूरी तरह खत्म हो चुका है, जबकि भाजपा में लोकतंत्र और सर्वसमावेशी प्रतिनिधित्व सबसे मजबूत स्तंभ हैं।

भाजपा सरकार का ध्येय सबका साथ, सबका विश्वास

खण्डेलवाल ने कहा कि भाजपा सरकार और संगठन सभी समाज वर्गों के हितों, कल्याण, आर्थिक सशक्तिकरण और उन्हें समाज में मान-सम्मान दिलाने के लिए पूरी प्रतिबद्धता के साथ कार्य कर रहे हैं। भाजपा सबका साथ, सबका विकास के मूल मंत्र पर चल रही है। भाजपा सरकारों का मुख्य ध्येय केवल योजनाएं बनाना नहीं, बल्कि समाज के अंतिम व्यक्ति तक लाभ पहुंचाना है।

तीन साल में 10 वंदे भारत, 14 अमृत भारत की सौगात



भोपाल। ट्रेन के सफर में जब बात वीआईपी सहूलियत और रफ्तार की आती है तो 'वंदे भारत' का नाम सबसे आगे रखा जाता है, लेकिन आम यात्रियों की दैनिक जरूरतों और किफायती सफर का असली सहारा अमृत भारत ट्रेनें बन रही हैं। दरअसल राज्यसभा में कांग्रेस सांसद अशोक सिंह के सवाल के जवाब में रेल मंत्रालय द्वारा जानकारी दी गई। रेलवे द्वारा कहा गया कि मध्य प्रदेश के यात्रियों को तीन सालों में प्रीमियम सफर देने वाली 10 वंदे भारत ट्रेनें मिली हैं, वहीं आम नागरिकों को जेब और सुगम सफर का ध्यान रखते हुए 14 अमृत भारत ट्रेनों की सौगात भी मिली है। वंदे भारत एक्सप्रेस पूरी तरह से वातानुकूलित ट्रेन है, जिसे उच्च गति, आधुनिक सुख-सुविधाओं और प्रीमियम सफर चाहने वाले यात्रियों के लिए तैयार किया गया है। यह ट्रेन सेल्फ-प्रोपेल्ड इंजन तकनीक पर काम करती है, जिससे यह बहुत कम समय में तेज रफ्तार पकड़ लेती है। सुरक्षा के लिए इसमें ऑटोमैटिक स्लाइडिंग दरवाजे, सीसीटीवी कैमरे, जीपीएस आधारित यात्री सूचना प्रणाली और 'क्वच' एंटी-कोलिजन तकनीक मौजूद है। इसकी बोगियों में 180-डिग्री घूमने वाली गद्देदार सीटें, ऑन-बोर्ड वाई-फाई और प्रीमियम कैटरिंग जैसी सुविधाएं मिलती हैं। इसका किराया सामान्य ट्रेनों की तुलना में अधिक होता है।

मुख्यमंत्री ने 109 करोड़ रुपए से अधिक की लागत के 44 कार्यों का किया लोकार्पण

निवाड़ी में शुरू हो रहा विकास का नया अध्याय, यूसीसी एक ऐतिहासिक कदम

84 करोड़ रुपए के 15 कार्यों का हुआ भूमिपूजन, निवाड़ी को मिली नए संयुक्त कलेक्ट्रेट भवन की सौगात

जिला चिकित्सालय निवाड़ी, उन्नयन के बाद हुआ लोकार्पित, मुख्यमंत्री ने निवाड़ी में किया सभा को संबोधित

प्रदेश सरकार गरीब, युवा, नारी और किसानों के कल्याण के लिए पूर्ण समर्पण से कार्य कर रही

हरिभूमि न्यूज ►► गोपाल

मुख्यमंत्री डॉ. मोहन यादव ने कहा कि सरकार गरीब, युवा, नारी और किसानों के कल्याण के लिए पूर्ण समर्पण से कार्य कर रही है। सबका कल्याण ही राज्य सरकार का उद्देश्य है। इसी भाव से राज्य में समान नागरिक संहिता 2026 पारित हुई है। माताओं-बहनों और बेटियों को समान अधिकार और सुरक्षा देने की दिशा में यह एक ऐतिहासिक कदम है। किसान कल्याण, राज्य सरकार के लिए सर्वोच्च प्राथमिकता का विषय है।

किसानों की बेहतरी के लिए हर संभव प्रयास किए जा रहे हैं। इस वर्ष 14 लाख किसानों से समर्थन मूल्य पर गेहूं उपार्जित किया गया। किसानों की आय बढ़ाने के लिए द्रुध उत्पादन को विशेष रूप से प्रोत्साहित किया जा रहा है। दुग्ध उत्पादन को 20 प्रतिशत तक ले जाना राज्य सरकार का लक्ष्य है। कृषकों को मछली पालन, सिंचाई को खेती जैसी की आय बढ़ाने की गतिविधियों में सहायता और सलाह दी जा रही है।



निवाड़ी में कार्यक्रम को संबोधित करते सीएम।

बुंदेलखंड का विकास हमारी सर्वोच्च प्राथमिकता

मुख्यमंत्री डॉ. यादव ने आल्हा-ऊदल का स्मरण करते हुए कहा कि निवाड़ी और ओरछा की समृद्ध सांस्कृतिक धरोहर पर प्रदेशवासियों को गर्व है। यह भूमि, वीरों-महावीरों के संघर्ष और बलिदान की धरती है। मुख्यमंत्री ने कहा कि बुंदेलखंड का विकास हमारी सर्वोच्च प्राथमिकता है। केन-बेतवा लिंक परियोजना का लाभ क्षेत्र के सभी जिलों को मिलेगा। निवाड़ी के 168 ग्रामों के लाखों किसान इस योजना से लाभान्वित होंगे।

निवाड़ी के विकास को आगे बढ़ाएंगी-

निवाड़ी जिले के प्रभारी मंत्री नारायण सिंह कुशवाहा ने कहा कि निवाड़ी जिले में मुख्यमंत्री का आगमन और निवाड़ी जिले को मिली सौगातें निवाड़ी के विकास को आगे बढ़ाएंगी। उन्होंने कहा कि मुख्यमंत्री के नेतृत्व में मध्यप्रदेश विकास के पथ पर लगातार आगे बढ़ रहा है। राज्यसभा सांसद महेश केवट ने कहा कि मुख्यमंत्री के नेतृत्व में सरकार भारत को विकसित भारत बनाने में अपना योगदान दे रही है।

मुख्यमंत्री ने निवाड़ी के नवीन संयुक्त कलेक्ट्रेट भवन का किया लोकार्पण

हरिभूमि न्यूज. भोपाल मुख्यमंत्री डॉ. मोहन यादव ने रविवार को निवाड़ी में 25 करोड़ 63 लाख रुपए की लागत से निर्मित नवीन संयुक्त कलेक्ट्रेट भवन का लोकार्पण किया। उन्होंने कलेक्टर कक्ष सहित विभिन्न शाखाओं और परिसर का अवलोकन किया। उन्होंने कलेक्ट्रेट परिसर में पौधरोपण किया। मुख्यमंत्री डॉ. यादव ने कहा कि

बहुप्रतीक्षित नवीन कलेक्टर कार्यालय की सौगात मिलने से जनसामान्य को पहले से बेहतर और सुलभ तरीके से नागरिक सेवाओं का लाभ मिल सकेगा। जिला मुख्यालय पर एक ही स्थल पर विभागों के कार्यालय संचालित होने से समयबद्ध और त्वरित रूप से नागरिकों को विभिन्न योजनाओं एवं सरकारी सेवाओं का लाभ सहजता से प्राप्त होगा।



सूरजपुर जिला मुख्यालय स्थित नेहरू पार्क की घटना

हरिभूमि न्यूज ►► अंबिकापुर

छत्तीसगढ़ के सूरजपुर जिला मुख्यालय स्थित नेहरू पार्क क्षेत्र में रविवार देर शाम एक 19 वर्षीय युवती की धारदार हथियार से गला रेतकर निर्मम हत्या कर दी गई। गंभीर रूप से घायल युवती को तत्काल जिला अस्पताल सूरजपुर ले जाया गया, जहां प्राथमिक उपचार के बाद बेहतर इलाज के लिए मेडिकल कॉलेज अस्पताल अंबिकापुर रेफर किया गया लेकिन रास्ते में ही उसकी मौत हो गई।

मृतका की पहचान लपेटरी निवासी राधिका राजवाड़े (19) के रूप में हुई है। उपचार के दौरान उसने अपना मोबाइल फोन अनलॉक कर पुलिस को सौंप दिया। पुलिस अब मोबाइल में मौजूद जानकारी के आधार पर वारदात के कारणों और संदिग्धों तक पहुंचने का प्रयास कर रही है।

धारदार हथियार से गला रेतकर युवती की निर्मम हत्या, आरोपियों की तलाश जारी

बाइक पर सवार होकर फरार हुआ आरोपी



सवार होकर मौके से फरार हो गया। हालांकि पुलिस ने अभी तक इस संबंध में विशेष टीम गठित की गई। बताया जा रहा है कि घटना के समय युवती नेहरू पार्क के आसपास मौजूद थी, तभी अज्ञात हमलावर ने उस पर धारदार हथियार से

हमला कर दिया। घटना की सूचना मिलते ही पुलिस मौके पर पहुंची और जांच शुरू कर दी। घटनास्थल के आसपास लगे सीसीटीवी कैमरों की फुटेज खंगाली जा रही है। पुलिस हत्या के कारणों, आरोपी की पहचान और वारदात से जुड़े सभी पहलुओं की गहनता से जांच कर रही है। शव को पोस्टमार्टम के लिए जिला अस्पताल की मुचुंरी में रखवाया गया है। घटना के बाद पूरे इलाके में दहशत और सनसनी का माहौल है।

लंबे समय से कर रहा था ब्लैकमेल, दे रहा था धमकियां

हरिभूमि न्यूज ►► गिलाई

एआई का दुरुपयोग कर महिला की फोटो एडिट करने और उसे सोशल मीडिया पर वायरल करने की धमकी देकर पांच लाख रुपये की रंगबारी मांगने वाले आरोपी को छानवी थाना पुलिस ने गिरफ्तार किया है। आरोपी लंबे समय से पीड़िता को ब्लैकमेल कर रहा था।

इतना ही नहीं वह रुपये नहीं देने पर पीड़िता के पति की हत्या करने और उससे जबरन तलाक दिलाने की धमकी भी दे रहा था। पीड़िता की शिकायत के बाद पुलिस ने मामला दर्ज कर आरोपी को गिरफ्तार कर लिया। पुलिस के अनुसार भिलाई के छानवी थाना क्षेत्र निवासी

विवाहिता को बदनाम करने और पांच लाख रुपए की अड़ीबाजी के आरोपी को पुलिस ने किया गिरफ्तार



पीड़िता ने शिकायत दर्ज कराई थी कि आरोपी रविन्द्र भारती उससे पांच लाख रुपये की मांग कर रहा था। आरोपी ने धमकी दी थी कि यदि रकम नहीं दी गई तो वह एआई के जरिए उसकी फोटो एडिट कर सोशल मीडिया पर वायरल कर देगा। साथ ही उसके पति की हत्या करने और जबरन तलाक दिलाने की धमकी भी दे रहा था।

एक ही कंपनी में दोनों करते थे काम

शिकायत के आधार पर पुलिस ने मामला दर्ज कर आरोपी रविन्द्र भारती को धमका से गिरफ्तार कर लिया। पूछताछ में आरोपी ने बताया कि वह पीड़िता से एकतरफा प्रेम करता था। दोनों पहले एक ही फाइनेंस कंपनी में साथ काम करते थे, जहां उनकी पहचान हुई थी। बाद में युवती ने किसी अन्य व्यक्ति से विवाह कर लिया। इसके बाद आरोपी लगातार उसे परेशान करने लगा और एआई तकनीक से फोटो एडिट कर सोशल मीडिया पर वायरल करने की धमकी देते हुए पांच लाख रुपये की मांग की। पुलिस ने आरोपी को गिरफ्तार कर रविवार को न्यायालय में पेश किया, जहां से उसे न्यायिक प्रक्रिया के तहत आगे की कार्रवाई के लिए भेज दिया गया।

आगामी चार दिनों तक ऐसे मौसम की संभावना, सावधानी बरतने की अपील

छत्तीसगढ़ में मौसम मेहरबान, बिलासपुर, रायगढ़, कोरबा, महासमुंद सहित अन्य शहरों में यलो अलर्ट

हरिभूमि न्यूज ►► रायपुर

छत्तीसगढ़ में मौसम मेहरबान है। मानसून पूरी तरह से सक्रिय है। ऐसे में प्रदेश में आगामी चार दिनों तक मानसूनी गतिविधियां और तेज गति से बढ़ेंगी। मौसम विभाग ने प्रदेश के सात जिलों को लेकर यलो अलर्ट जारी किया है। लोगों से सावधान रहने की अपील की गई है।

मौसम विभाग के मुताबिक, जिन सात जिलों में यलो अलर्ट जारी किया गया है। उनमें बिलासपुर, रायगढ़, जांजगीर-चांपा, बलौदाबाजार, महासमुंद, राजनांदगांव और कोरबा जिला शामिल हैं। इन जगहों पर हल्की बारिश और बिजली गिरने की संभावना जताई गई है।

तेज हवाएं और आकाशीय बिजली गिरने की संभावना

इसके साथ ही सुकमा, बीजापुर, दक्षिण बस्तर दत्तेवाड़ा, बस्तर, नारायणपुर, कोंडागांव, उत्तर बस्तर कांकेर, धमतरी, बालोद, राजनांदगांव, गरियावाड़, महासमुंद, रायपुर, बलौदा बाजार, जांजगीर-चांपा, कोरबा, जशपुर, गौरेला-पेंड्रा-मरवाही, दुर्ग, बेमेतरा, कबीरधाम, मुंगेली, सुरगुजा,

सूरजपुर, कोरिया और बलरामपुर में भी बादल गरजन-घमकड़ा, आकाशीय बिजली, 30-40 किलोमीटर की रफ्तार से हवाएं चबूने और बारिश के आसार हैं। मौसम विभाग ने इन क्षेत्रों को लेकर भी भी यलो अलर्ट जारी किया है। मौसम विभाग ने सोमवार को अधिकांश हिस्सों में मध्यम बारिश होने की संभावना जताई है। वहीं कुछ स्थानों पर जोरदार बारिश हो सकती है। रायपुर और आस-पास के क्षेत्रों में आज सोमवार को बादल गवने के साथ ही बूंदबारी की संभावना है।

बीते दिनों कहीं हल्की तो कहीं भारी बारिश हुई

बात रविवार की मौसम की करें, तो कुछ इलाकों में हल्की से मध्यम बारिश हुई। एक-दो स्थानों पर भारी बारिश भी हुई। अब तक सामान्य से 20 प्रतिशत कम पानी गिरा है। राजधानी रायपुर का तापमान शनिवार को 33 डिग्री सेल्सियस तक रहा, लेकिन रविवार को हल्की बारिश के कारण मौसम सुहृदवान हो गया। बारिश के बाद तापमान में करीब तीन डिग्री सेल्सियस की गिरावट देखी गई, जिससे लोगों ने उमस और गर्मी से राहत की सांस ली। रायपुर के अलावा बसना, सरायपानी, सोनखान, पिथौरा, बिलासगढ़, रायगढ़, बर्गोवा और कोरबा सहित अन्य क्षेत्रों में भी बारिश होने से तापमान में दो से तीन डिग्री सेल्सियस तक की कमी आई है।

लंदन। मिस इंग्लैंड प्रतियोगिता के 98 साल के लंबे इतिहास में ऐसा पहली बार हुआ है, जब जजों ने किसी एक को नहीं, बल्कि एक साथ दो-दो लड़कियों को विनर घोषित कर दिया है। यह पूरा मामला मिस इंग्लैंड इन्स्टीट्यूट मीडलैंड्स के खिताब का है। इस ब्यूटी पेजेंट में 19 साल की कैटलिन बैनेट और 23 साल की ऐली डैगलिंग नाम की दो सुंदरियाँ हिस्सा ले रही थीं। जब केटवाँक और टैलेंट राउंड खत्म हुआ और नतीजे सामने आए, तो जज भी फिर पकड़कर बैठ गए। क्योंकि, दोनों ही फेस्टिवल के नंबर बिल्कुल बराबर आए थे।

परजीवी जीवन शैली - रेफ्लिशिया सामान्य पोषों की तरह नहीं बढ़ता। यह परजीवी पोषा है। इसमें अपना पता या तना नहीं होता। यह दूसरे पेड़ों की जड़ों से न्यूट्रिएशन चुराकर अपना विकास करता है। फूल कई महीनों की तैयारी के बाद अपनाक खिलता है।

कहाँ पाया जाता है ये फूल ? - रेफ्लिशिया मुख्य रूप से इंडोनेशिया, मलेशिया, थाईलैंड और फिलीपींस के वर्षावनों में पाया जाता है। यह दुर्लभ फूल है और कई जगहों पर विलुप्त होने के खतरे में है। ये कई सालों में खिलता है और बस पांच से सात दिन ही खिला रहता है। इसके बाद ये मुरझा जाता है। वैज्ञानिक इस फूल का अध्ययन करके परजीवी पोषों की जीवन शैली समझते हैं। यह फूल प्रकृति में जैव विविधता का महत्वपूर्ण हिस्सा है।